
א בּריוו פונ די קאלינינדאָרפער 
קינדער צו דעמ שרײיַבּער 
?. קװיטקאָ 

מיר האָבּנ געלײענט אסאכ אײַערע 
שיינע מײַסעלעכ. אונדז געפעלנ זײער 
אײַערע בּיכעלעכ. נאָר מער פונ אלצ גע- 
פעלנ אונדז די לידעלעכ-- כאזערלעכ, 
מײַנסידײַנס, די בּאבּעציע בּלומצי אונ 
סאנקאָמ. 

מיר האָבּנ עטלעכע מײַסעלעכ גע- 
שטעלט. 


מיַר טראכטנ אליינ אויכ צו מײַסעלעכ. 


נאָרּ אײַערע זײַנענ שענערע. שרײַבּט 
נאָכ אסאכ שיינע מײַסעלעכ אונ שיקט 
אונדז, 
שיקט אונדז צו אײַער בּילד. 
ניטער קלאס, קאלינינדאָרפער 
מוסטערישול. | 
איבּערגעשריבּנ ריווע בּלוּוושטײינ, 


פונ דער רעדאקציע 


דאָס בּריװל צומ כאװוער קװיטקאָ 
שרײַבּט א ,סי-גרופּע פונ דער קאלינינ- 
דאָרפער מוסטער"שול, 

די לערערנ פונ דער גרופּע כאוו. גרא- 
דענשטיק האָט א יאָר צײַט געארבּעט מיט 
די קינדער איבּער די מײַסעלעכ אונ קינ" 
דער"לידער פונ כאוו. קװיטקאָ. 

מיר ווענדנ זיכ צו אײַכ, קינדער, װאָס 
לייענענ די לידער אוֹנ די דערציילונגענ -- 
די שאפונגענ פונ קינדער-שרײַבּער, איר 
זאָלט אָנשרײַבּנ, וועלכע פונ די מײַסעלעכ 
אונ לידער געפעלנ אײַכ אמערסטנ, װאָס 
װאָלט איר געװאָלט, אז די שרײַבּער זאָלנ 
פאר אײַכ אָנשרײַבּ. 

שרײַבּט אפנ אדרעס: קיעוו, רויטאר- 
מייער גאס 43. פאר דעמ זשורנאל ,אָקי 
טיאבּערל". 


ה. אָדלאנד 


בּאמ ראנד וואלד, בּאמ בּרעג טײַכ איז 
געשטאנעג א שטיבּל. 

אָנ א שײַער, אָנ א פּלױט-אָפנ פאר 
דעמ ווינט פונ אלע זײַטג. 

שטעלט מענ אָנ דעמ אוער רעכטס-- 
הערט מענ, װי עס זשומעט ערגעצ א ווא" 
סערפאל, שטעלט מענ אָנ דעמ איער 
לינקס-- הערט מענ, װי עס רשנ די 
סאָסנעס אינ וואלד, אינ מיזרעכ-זײַט גײט 
אופ די זונ, אונ אינ מײַרעװ-זײַט פארגייט 
זי. אָט איז רעכטס אונ דאָ איז לינקס, דאָ 
איז מיזרעכ אונ אָט איז מײַרעװו. דאָס שטי- 
בּעלע איזן געשטאנענ פּונקט אינמיטג 
אינעמ שיינעמ לאנד קארעליע. 

בּאמ פענצטער איז געוואקסנ א װײַסע 
בּערעזע, אונ אינ שטיבּל-- צוויי קינדער: 
יאָהאנ אונ מארקא. 

דער טאטע איז געװוענ א פישער. 

די מאמע האָט געפירט אפ א האנט" 
וועגעלע די פיש פארקויפנ אינ שטאָט 
ארײַנ, אזוי זיכ א װערסט דרײַסיק, קינ 
פּעטערבּורג. אונדזער שטאָט לענינגראד 
האָט נאָכ דעמלט געהייסנ -- פּעטערבּורג. 


(געמ. א. רויטמאנ) 


בּיו די מאמע האָט אינ שטאָט זיכ גע- 
זאמט, איז דער טאטע פארבּליבּנ אינ שטובּ 
אפ האָדעװעג די קינדער אונ היטנ דאָס 
פײַער אינ אייוועלע. אינ א ווינקל אפ די 
נעצנ פלעג ער ליגנ אונ פּיפּקענ שװײַגנדיק 
זײַנ ליולקע. 

מארקא אונ יאָהאנ זײַנענ שוינ געװועג 
גרויסע קינדער. 

אינעמ יאָר, װענ די גרויסע מילכאָמע 
האָט זיכ אָנגעהױבּנ, האָט מענ דעמ טאטנ 
צוגענומענ פאר א סאָלדאט. א שלעכטע 
צײַט איז אָנגעקומענ. אפ דער קלינער 
מארקענ האָט מענ די שטובּ איבּערגעלאָזט, 
אונ די מאמע מיט יאָהאנענ פלעגנ א פּאָר 
בּינטלעכ האָלצ אינ שטאָט, קיינ פעטער- 


בּורג, פירג. 


אזוי האָט מענ זיכ דורכגעלעבּט. 

א יאָר איז אוועקגעגאנגענ, אונ נאָכ 
אבּיסל. איינמאָל ווינטער איז דער בּריווני 
טרעגער אָנגעפאָרנ אפ ליזשעס אונ גע" 
בּראכט א קארטל. אפ איינ זײַט קארטל ‏ 
איז געשטאנענ מיט געדרוקטע בּוכשטאבּנ: 
,געזונט אונ שטארק. אײַער טאטע". אונ 


)5( 


אפ דער צווייטער זײַט איז געווענ אָנגע- 
שריבּנ דער אדרעס אהערצוצו אוג א 
קײַלעניקער שטעמפּל בֹּא דער זײַט: 
קריגסשיפ ,,וויכעריי. 

דאָס האָט דער טאטע, דער מאטראָס, 
געשיקט א גרוס די קינדער. 

פרילינג האָט דער טײַכ געלאָזט. גרי- 
נער זײַנענ געװאָרנ די בּיימער אומ זומער. 
האַרבּסט-צײַט זײַנענ אָפּגעפאלנ די בּלע- 
טער פונ דער װײַסער בּערעזע, װאָס בּאמ 
פענצטער. נאָכאמאָל ווינטער, נאָכאמאָל 
שנייענ, נאָכ א יאָר, 

דעמ װינטער איז מארקא שלאפ 
געװענ. עפּעס אײנמאָל האָט מענ פונ 


שטאָט פארשפּעטיקט, איז זי פארנאכט 


- אנטקעגנ ארויסגעלאָפנ א בּאָרװעסע אפנ 


שניי, האָט זי זיכ צוגעקילט. די שלאפע 
האָט פונ זיכ ניט אָפּגעלאָזט. האָבּנ יאָהאנ 
מיט דער מאמענ זיכ געמוזט בּײַטג -- איינ 
מאָל האָט יאָהאנ געפירט האָלצ אינ שטאָט, 
איז די מאמע געבּליבּנ מיט מארקענ, אונ 
אז די מאמע איז געגאנגענ אינ שטאָט 
ארײַנ, איז יאָהאנ געבּליבּנ מיטנ שוועס. 
טערל. 

סאָפ ווינטער האָט יאָהאנ פארשפּעטיקט 
אפ צוויי טעג פונעמ שטאָט--ניטאָ אונ 
ניטאָ. 

אז ער איז געקומענ, 
ציילט: 

-- אינ שטאָט טוט זיכ. מענטשנ פרייענ 
זיכ, װי פישלעכ אינ טײַכ. די. שטאָט איז 
אויסגעצירט מיט רויטע פאָנענ, װי אונ- 
דוערע פעלדזנ מיט וילדע װײַנשטאָקנ. 
אוג מע זינגט. 

-- מע שיסט?-- האָט געפרעגט די 
מאמע. 

-- מע שיסט, -- האָט געזאָגט יאָהאנ. 

פונ דעמלט אָנ האָט די מאמע אופגע- 
הערט שיקנ יאָהאנענ. זי פלעג אימ א" 
בּערלאָזז: מיט מארקענ אונ אלינ שױג 
פירנ דאָס האָלצ פארקויפנ. 

האָט זי דערצײילט די קינדער: 

-- קינדער, די שטאָט רוישט, פּונקט 
וי דער וואלד אֵינ א שטורעמ. די שטאָט 
איז פול מיט סאָלדאטנ אונ מיט מאטראָסנ. 

אינ מיטיזומער איז זי אײנמאָל אינ 
שטאָט אוועק מיט א וועגעלע האָלצ אונ 
זיכ שוינ מער ניט אומגעקערט. 

א טאָג איז אװעק אונ נאָכ א טאָג. 
א גאנצע װאָכ אזוי. 

יִאָהאנ רײַסט זיכ אינ שטאָט ארײנ, 
נאָר מארקא לאָזט ניט, זי וויינט אונ לאָזט 
ניט, | 

אז אינ שטובּ איז דאָס עסנ אויסגעגאנ- 
גענ, האָט שוינ. מארקא ניט געהאט װאָס 


האָט ער דער" 

צו זאָגנ. זי האָט נאָר אונטערגעפירט דעמ 
בּרודער א שטיק אינ וואלד ארײַנ אונ 
טויזנט מאָל אָנגעזאָגט, אז װוענ ער װעט 
קומענ אונ זענ, אז סיאיז ניט גוט, זאָל ער 
זיכ בּאלד אומקערנ, טאָמער װעט ער 
געפינענ די מאמע... 

נאָר יאָהאנענ האָט שוינ די וואלד- 
געדיכטעניש פארהוילנ. 

װענ יאָהאנ האָט זיכ אומגעקערט, האָט 
ער מארקענ דערציילט, אז אינ שטאָט איז 
שטיל, זינגענ זינגט מענ שוינ ניט אינ די 
גאסנ, ערגעצ שיסט מענ נאָר. 


אינ דעמ יאָר, אינ 1917, אינ א זומער- 
פארנאכט, איז יאָהאנ פונעמ שטאָט אָנגע- 
קומענ אונ מארקענ דערצײלט, אז אינ 
שטאָט זינגט מענ אונ מע שיסט שוג 
ווידער. זיצנ זיי אזוי בּיידע אינדרויסנ בּאמ 
פארהוכקעטנ פענצטערל אונ קײַענ בּרויט 
מיט עפּעס. 

עס האָט זיכ געזעצט א רויטע זונ אינ" 
מיטנ וואלד ארײַנ. א װײַסער נעפּל האָט 
זיכ געצויגנ איבּער דער ערד, אונ פונ 
ערגעצ װײַט-װײַט האָט זיכ געהערט דער 
טױבּער רויש פונעמ וואסערפאל. 

יאָהאנ האָט דער ערשטער דערזענ: 

פונעמ וואלד האָט זיכ בּאוויתנ א 
מענטש, װאָס איז געגאנגענ גלײַכ צומ 
שטיבּל, ' 

ניט קיינ הויכער מענטש, נאָר א פעס- 
טער. א גוט פּאָנעמ. שמייכלענדיקע אויגנ, 
א בּרייטער אָפענער שטערנ. 

ווענ מארקא האָט אימ בּאמערקט, איז 
ער שוינ געװענ גאָר נאָענט. ער איז 
צוגעגאנגענ צו די קינדער אונ רויִק גע" 
זאָגט: 

-- גוטנאָװונט, קינדער. 

די קינדעך האָבּנ געקוקט אפ אימ אונ 
ניט געהאט קיינ מוירע. אזא מענטש איז 
דאָס געװענ, װאָס קינדער האָבּנ אימ ליבּ, 


אז זי דערזעענ אימ נאָר. זיי האָבּנ גע" 
ענטפערט: 

-- גוטנאַװונט, פעטער. 

דער פרעמדטר ומיטנ גוטנ פּאָנעמ 
האָט געװאָלט איבּערנעכטיקנ בֹּא זײ אינ 
שטיבּל, 

די קינדער האָבּנ אימ ארײַנגעבּעטנ צו 
זיכ, זי האָבּנ אונטערגעװאָרפנ עטלעכע 
צװײַגנ אינ אייוועלע, אונ אז דער פלאמ 
האָט א זעצ געטאָנ אונ בּאלויכטנ די ווענט 
מיט דער סטעליע, האָבּנ די קינדער אָנ" 
געוויזנ דעמ גאסט אנ אָרט אפ זיכ זעצנ, 
אינעמ ווינקל אפ די נעצנ האָבּנ זי אימ 
אָנגעוויזנ אנ אָרט. 

דער גאסט האָט זיי געפרעגט: 

-- קינדערלעכ, װוּ איז אײַער טאטע? 
וווּ איז אײַער מאמע? 

האָט יאָהאנ געזאָגט: 

-- דער טאטע איז אפ דער מילכאָמע. 

מארקא האָט זיכ אָנגערופנ: 

-- די מאמע איז געגאנגענ אינ שטאָט 
מיט האָלצ אונ איז מער ניט געקומענ. 

די קינדער איז געווענ היימלעכ מיטנ 
גאסט, אונ זיי האָבּנ אימ געװאָלט אלצ 
דערציילנ. זיי האָבּנ גלײַכ דערקענט, אז 
דער מענטש איז א גוטער. 

דער גאסט האָט געהאט בּרויט, האָט 
ער עס געגעבּנ די קינדער, 

ער האָט זיכ געזעצט לעבּנ איוועלע 
אונ געשריבּניגעשריבּנ אפ װײַס פּאפּיר. 
די קינדער האָבּנ זיכ געקליבּנ לייגנ שלאָפנ. 

איידער יאָהאנ האָט זיכ געליגט אם 
זײַנ געלעגער, האָט דער גאסט אימ גע- 
זאָגט: 

-- טאָמער קלאפּט מענ בּאנאכט אינ 
טיר, זאָלסטו צוגײינ צומ פענצטערל אונ א 
קוק טונ. וועלנ שטיינ ארבּעטער, מעגסטו 
זי ארײַנלאָזנ; וועלנ שטיינ ניט קיינ אר" 
בּעטער, זאָלסטו די טיר ניט עפענענ. 
איכ אליינ װעל שוינ בּאקלערנ, װאָס צו 
טוג, 

שפּעט בּאנאכט האָט מענ טאקע אָנגע- 
קלאפּט אינ טיר. יאָהאנ איז אראָפּ פונעמ 
גק אונ איז צו צומ פענצטערל. די 
לעװאָנע האָט געשײַנט, איז יאָהאנענ גע- 
ווענ גרינג צו זעג, אז עס קלאפנ ארבּע- 
טער. אינ דער גרויסער שטאָט האָט ער 
געזענ אזעלכע מענטשנ בֹּא די זאװאָדנ 
אונ פאבּריקנ. האָט ער געעפנט די טיר 
אונ זי ארײַנגעלאָזט. 

די ארבּעטער האָבּנ שטיל געשמועסט 
מיטנ גאסט אוג פיל מאָל געזאָגט דאָס 
װאָרט ,בּאָלשעװיקעס" אונ דאָס װאָרט 
,רעװאָליוציע". דער גאסט איז ערגעצ 
אוועקגעגאנגענ צוזאמענ מיט די ארבּע- 
טער. פארְנ אװועקגײינ איזן ער צו אפ די 
שפּיצ פינגער צומ קינדערשנ געלעגער 
אונ אײַנגעדעקט מיט זײַנ רעקל בּיידע 
קינדער -- מארקענ אונ יאָהאנענ. 

דער הארבּסטיקער רעגנ האָט גענומענ 
ווייקנ די סטעליע, דער רױכ האָט גע 
שטיקט אינ שטיבּעלע--די נאסע צװײַגנ 
האָבּנ קוימ געטליעט אונ ניט געװאָלט 
בּרענעג. 

יאָהאנ האָט זיכ געזאָרגט אונ געזאָרגט 
שפּעטער האָט ער געזאָגט מארקענ: 

-- שוועסטער, לאָמיר גיינ אינ שטאָט 
ארײַנ. װוינטער װעט אונדז זײַנ שטארק 
ניט גוט. 

אינ די גרויסע פרעסט האָבּנ זי ויכ 
אװעקגעלאָזט. 

יאָהאנ האָט ארופגעשלעפּט אפ זיכ 
דעמ טאטנס אלטנ בּורנעס, מארקא האָט 
זיכ פארוויקלט אינעמ גאסטס רעקל. 

אינ שטאָט האָט מענ זיי ארײַנגענומענ 
איג א קינדערהיימ. 

וי צוויי וואלד-כײַעלעכ, האָבּנ זי זיכ 
ארומגעבּלאָנקעט גאנצע טעג איבּער די 
גרויסע צימערנ פונעמ קינדערהײמ; מיט 
די אנדערע קינדער האָבּנ זײ זיכ נאָכ ניט 
צוגעוװױינט צו שפּילג זיכ. 


- אײנמאָל אפדערנאכט, פארנ שלאָפ 
האָט מארקא אוועקגערופנ אינ א זײַט איר 
בּרורערל יאָהאנענ אינ אימ אײַנגערוימט 
אינ אויער: 

-- האָסט אימ געזענ, יאָהאנ? 

יאָהאנ האָט צוגעשאָקלט מיטנ קאָפּ: 

-- יאָ. 

מארקא האָט געװאָלט אױספּרוּװג יאָ- 
האנענ, צי ער האָט אימ טאקע דערקענט. 
זי האָט אימ איבּערגעפרעגט: 

-- אנו, אינ אוועלכנ צימער איז ער? 

יאָהאנ האָט זיכ צעשמייכלט, װאָס זײַב. 
קליינ שוועסטערל גלײבּט אימ ניט. ער 
האָט איר געזאָגט: 

אינ גרויסנ צימער. דער מיטלסטער 
צווישנ די בּילדער. מיטנ גוטנ פּאָנעמ. 
מיטנ גרויסנ שטערנ. 

די קינדער האָבּנ זיכ ניט אײַנגעשטעלט 
עמעצנ צו דערציילנ, װאָס פאר א גאסט 
האָט בּא זי אינ שטיבּעלע אײנמאָל א 
נאכט איבּערגענעכטיקט. 

כאָטש זיי האָבּנ שוינ געװוּסט זײַנ 

ע. פינינבּערג (געמ. פּעטראָוו) 


אפנ רויטנ פּלאצ 3 אב ר א 2 =) 
אפנ רויטנ פּלאצ, 9 7 עב 774 בי 
/ 
8, 


5 
פונ סאמע אָנהייבּ | 2 22 
בּיסקל 54 44 6 * סע 
סאמע, סאמע, יע 7522 , 
סאמע סאָפ, 5 א ; 2662 
טראָגנ פּיָאָנערנ 4 2 7;6;6/ 22 22 
פינקלדיקע דיסקנ, 7 22 1 
אופגעהויבּנ = 7 2 
איבּערג קאָפּ. 2 2 צער יי 


גיט זיכ דיסק א דריי, 

א קערעווע א גרינגנ, 

אונ פּלוצימ אלע -- 
דערזעענ אפ אימ: 
קאלינינ האָט צעשײַנט זיכ, 
סטאלינ זיכ צעשטראלט, 
ס'האָט זיכ צעשמײיכלט 
גאָרקי מאקסימ. 


אפנ פּלאצ דעמ רויטנ, 
אפנ פּלאצ דעמ בּרייטנ-- 
מאכנעס פּיַאָנערג 

פונ פרי בּיז שפּעט. 
סיטראָגנ פּיָאָנערנ 

בּוקעטנ מיט קווייטנ, 
סיטראָגנ פּיָאָנערג 
טרומייטנ פונ טשערעט. 
קוקט אונ קוועלט טריבּונע, 
קוועלט אונ קוקט די פרייר אָנ: 
אינדערמיטנ מאָסקװע 
אונטער העלער זונ -- 
זינגענדיקע יאטנ, 
טאנצנדיקע מיידלעכ, 

דאָס לאנד פונ די ראטנ-- 
יונג אונ געזונט, 


הערט נאָר, וי זיי זינגענ, 
קוקט נאָר, װי זי טרעטנ! 
ס'איז דאָס לאנד דאָס יונגע 
געקומענ אהער: 

פלינקע שווימערס, 

לײַכטע אטלעטנ, 

דרײסטע שטײַגערס 

אפ אלפּניבּערג. 


אונ אינ רייענ פעסטע, 
אונ אינ רייענ שטייפע 
גײענ מיט געזאנג דורכ, 
מיט לײַכטנ שפּאנ -- 
װוּקסיקע יונגענ, 
שטאָלצע סנײַפּערס, 
געניטע היטער 

פונ ראטנלאנד. 


ליכטיקע אונ פעסטע, 
פריילעכע אונ שטרענגע 
גײענ די שערענגעס, 
יאט נאָכ יאט. 

אונ אפ קעפּ אפ זייערע 
וויגנ זיכ סטענגעס, 

א זומער*הימל, 

אנ אעראָסטאט. 


מיט לעבּעדיקג שמייכל, 
מיט סערפּנ 

אונ מיט האמערס, 
אלע, אלע, 

אלע זײַנעג דאָ: 

דער זאװאָד , אמאָי, 
דער זאװאָד , דינאמאָי 
אונ די בּויערס 

פונ , מעטראָי. 
זומער-הימל, 

קאָלירענע קליידער, 
טויזנט אויגג 

פול מיט זונ. 

קרעפטיקע יאטנ, 
קרעפטיקע מידלעכ, 
דאָס לאנד פונ די ראטנ 
יונג אונ געזונט. 


הערט נאָר, וי זי זינגענ 
מיט מונטערע קערפּערס, 
מיט לויטערער שטימ,-- 
קאלינינ האָט צעשײַנט זיכ, 
סטאלינ זיכ צעשטראלט, 
ס'האָט זיכ צעשמייכלט 
גאָרקי מאקסימ, 


בּרידער גרימ ! (געמ. א. פּלעשטשינסקי) 


צו דער דערציילונג ,א כעוורע מוזיקאנטנ", 
די בּרידער גרימ זײַנענ בּארימטע דײַטשישע ג עלערנטע, װאָס האָבּנ געלעבּט מיט 
0 יאָר צוריק. זיי האָבּנ צונויפגעקליבּנ אסאכ מײַסעס, װאָס מע דערציילט זיי צװישנ 
פאָלק, אוג קיינער ווייסט ניט, װער ס'האָט זיי אויסגעטראכט. די צונויפגעזאמלטע דערציי- 
לונגענ האָבּנ זיי ארויסגעגעבּנ אינ א בּוכ מיטנ נאָמענ ,קינדער- אונ הױז-מײַסעס". די 
געשיכטע, װאָס מיר דרוקנ דאָ, האָבּנ מיר ארויסגענומענ פוג אָט דעמ בּוכ. 


בּא איינעמ א מענטשנ איז געװוענ אנ װײַטער עטלעכע טריט האָט ער דער" 

: אייזל. דער אייזל האָט אימ געדינט א צײַט זענ א יאָג-הונט, װאָס איז געגָאנגעג מיט 
מיט יאָרנ--בּיו ער איזן אלט געװאָרן, יי / 40 

די קויכעס פארלוירנ אונ שוינ ניט גע- 

טויגט צו דער ארבּעט. דענסטמאָל האָט 

י! דער בּאלעבּאָס בּאשלאָסנ אראָפּשינדג פונ 

אימ די פעל. אז דער אייזל איז געװווירע 

געװאָ נ פונ דעמ שרעקלעכנ פלאנ, האָט 

ער געמאכט פיס אונ זיכ אװעקגעלאָזט 
מיטנ װעג צו דער שטאָט בּרעמעג. 

;דאָרט קאָנ איכ װערנ א שטאָט- 

מוזיקאנט" -- האָט ער געטראכט. 


אזא מידנ אויסזענ, װי ער װאָלט געהאט 
געמאכט כ'ווייס וויפל ווערסט, 

-- װאָס הינקסטו עפּעס, טײַערער?-- 
האָט אימ דער אייזל געפרעגט. 


-- דערפאר הינק איכ הונטער, װײַל 
איכ װער שוינ אלט אונ שוואכ, אונ טוג 
שוינ ניט צומ געיעג. בּינ איכ פונעמ בּאי 
לעבּאָס אוועק. אונ איצט ווײס איכ ניט, 
װיאזוי שאפט מענ זיכ דאָס נייטיקע צומ 
לעבּנ. 

-- אָט װאָס,-- האָט דער אײזל גע" 
זאָגט, -- איכ גײ אינ דער שטאָט בּרעמעג 
אוג וויל דאָרט װערנ א מוזיקאנט. קומ 
מיט מיר, װעסטו אויכ אָנקומענ אינ אָר- 
קעסטער. איכ װעל שפּילנ אפ דער לירע, 
אונג דו װעסט קלאפּנ אינ די טאצנ. 

דעמ הונט איז עס געפעלנ געװאָרג, 
אונ זיי זײַנענ אוועק װײַטער. 

אינ א שטיקל צײַט ארומ האָבּנ די 
וואנדערער בּאמערקט א קאצ, װאָס איז 
געלעגנ אינמיטנ וועג מיט אזא טרויעריקנ 
אויסזענ, וי זי װאָלט זיכ דרײַ טעג גע- 
נעצט אינ א רעגנ. 

-- װאָס בּיסטו אזוי אומעטיק, אלטינקע? 

-- װעסט שוינ ניטוילנדיק װערנ 
אומעטיק, -- האָט די קאצ געענטפערט,-- 
מײַנ בּאלעבּאָסטע איז אפ מיר אינ קאס 


דערפאר, װאָס איכ ווער 
אלט אונ די ציינ װערג 
מיר שוואכ, אונ איכ קאָנ שוינ ניט אזוי 
פלינק כאפּנ די מײַז, אונ סע געפעלט 
מיר בּעסער צו ליגנ אפנ אויוונ. האָבּ איכ 
זיכ בּאצײַטנס אָפּגעטראָגנ. איצט ווייס איכ 
ניט װוּ זיכ אהינטונ. 

-- לאָמיר גיינ קיינ בּרעמענ. דו קענסט 
דאָכ גוט די בּאנאכטיקע מוזיק, װעסטו 
אָנקומענ אינינעמ מיט אונדז פאר א 
שטאָט-מוזיקאנט. 

דער קאצ איז דֶער פאָרשלאג זײַער. 
געפעלנ געװאָרנ, אונָ זי -איז גערב אװעק 
מיטנ אייזל אונ מיטבֿ הונט. . 

אינגיכנ איז זיי אויסגעקומענ צו גײנ 
פארבּײַ א הויפ. אפנ טויער איז געזעסנ 
א האָנ אונ האָט זיכ געריסנ דעמ גאָרגל. 

-- מע קאָנ פונ דיר טױבּ װערג!-- 
האָט צו אימ דער אייזל געזאָגט,.--װאָס 
שרײַסטו אזוי? 

-- מאָרגנ איז בּא מײַנ בּאלעבּאָסטע א 
יאָנטעװ, האָט זי בּא דער קעכנ בּאשטעלט, 
זי זאָל מיכ קוילענענ אפ מיטיק. פאר מײַג 
סאָפּ וויל איכ זיכ גוט אױיסשרײַענ. 

-- אכ, דו הענדעלע-האָנ, קעמעלע- 
מאָנ!-- האָט צו אימ דער אייזל געזאָגט.-- 
איידער שטארבּנ, לאָמיר בּעסער גײנ קיג 
בּרעמענ. א קאָל האָסטו א זעלטנס, װעט 
אונדזער קאָנצערט קלינגענ נאָכ בּעסער. 

דער פּלאנ איז דעמ האָנ געװוענ צומ 
הארצנ, זײַנענ זיי אוועק װײַטער אינפירנ. 

בּיז בּרעמענ זײַנענ זי אינ דעמ טאָג 
ניט דערגאנגענ. צו אָװנט זײַנענ אָנגע- 
קומענ אינ א גרויסנ וואלד אוֹנ האָבּנ 
בּאשלאָסנ פארבּלײַבּנ אין אימ אפ נאכט. 
דער הונט מיטנ איול האָנּנ זיכ גע" 
לייגט אונטער א בּוימ, די קאצ האָט זיכ 
פארקליבּנ אפ א צװײַג, אונ דער האָנ 
האָט זיכ בּאזעצט אפנ סאמע שפּיצ. פארנ 
אנשלאָפנ ווערנ האָט ער זיכ ארומגעקוקט 
אפ אלע פיר זײַטן. אינ דער װײַט האָט 
זיכ א װײַז געטאָנ א פּײַערל. דענסטמאָל 
האָט ער געמאָלדנ די כעװורע, אז דאָ 
נאָענט דארפ זײַנ א װוינונג, װוײַל מע 
זעט א שײַנ. 

-- אוב אזוי, טאָ קומט אהינ גיכער,-- 
האָט דער אייזל געזאָגט.-- אונדזער נאכט- 
לעגער הײבּט מיר ניט אָנ צו געפעלנ. 

-- יאָן-- האָט דער הונט צוגעשטימט.-- 
איכ װועל זיכ אויכ ניט אָפּואָגנ פונ א 
גוטנ בּיין. | | 

זיי זײַנענ אוועק אפנ פײַערל, װאָס 
איז מיט יעדער רעגע געװאָרנ העלער, 
אונ זײַנענ צומ סאָפפּ דערגאנגענ צו א 
בּאלויכטנ שטיבּל. דער אײַזל, דער סאמע 
וויקסיקער אינ דער קאָמפּאניע, איז צוגע- 
גאנגעג צומ פענצטער אונ האָט ארײַנגע- 
קוּקט אינעווייניק. ' | 
- -- 'װאָס זעסטו דאָרט1, פּרײַנט-לעבּג?-- 
האָט דער האָנ געפרעגט.. | 4 

-- װאָס איכ זע ?-- האָט יענער איבּער- 
געכאזערט. -- גאזלאָנימ זע איכ. זי זיצנ 
אונ עסנ בּא א טיש, װאָס איז בּאשטעלט 
:מיט אלערליי געריכטנ אונ װײַנענ. 


-- איז דֹאָכ עס פּונקט װאָס מיר 
דארפנ!--האָט די קאצ געזאָגט. . 

-- יאָ, פארשטייט זיכ, האָט דער אייזל 
געענטפערט. ---נאָר װי פארקלײַבּט מענ 
זיכ אהינ? 

זי האָבּנ זיכ א נעמ געטאָנ טראכטנ, 
וויָאזוי פארטרײַבּט מענ די גאזלאָנימ, אונ 
האָבֹּנ אָט װאָס צוגעטראכט. 

דער אייזל איז צוגעגאנגענ אונ ארופ- 
געשטעלט. די פעדערשטע פיט אפנ פענצ" 
טער, דער הונט איז ארופגעשפּרונגענ דעמ 
אייזל אפנ רוקנ, די קאצ אפנ הונט, אונ 
דער האָנ אפ דער קאצ. אז אלצ איז פאר" 
טיק געווענ, האָבּנ זיי אָנגעהױכּנ זיער 
מוזיק. דער אייזל האָט גערעװעט, דער 
הונט האָט געהאווקעט, די קאצ האָט גע" 
ניאווקעט, דער האָנ האָט געקרייט. דערי 
נאָכ האָנּנ זי אלע פאר אמאָל זיכ א לאָז 
געטאָנ אינ פענצטער אוּנ אױסגעשלאָגנ 


אלע שױבּנ אונ ארויסגעזעצט די ראמ. 
די גאזלאָנימ זײַנענ זיכ אינ שרעק צעלאָפנ 
איבּערנ וואלד, אונ די כעוורע האָבּנ זיכ 
געזעצט צומ טיש אונ זיכ א נעמ געטאָנ 
עסנ מיט אזא אפּעטיט, וי זיי װאָלטנ א 
כוידעש געהונגערט. 

אָפּגעגעסנ, האָבּנ זײ פארלאָשנ דעמ 
פײַער אונ זיכ געלײגט שלאָפנ װוּ 
וועמענ סיאיז געװענ בּאקוועמער. דער 
אייזל -- אפ דער שטרוי, דער הונט--בֹּא 
דער טיר, די קאצ איבנ קיכ, אפנ הײסנ 
אויוונ, אונ דער האָנ האָט זיכ פּאזעצט 
אפ די בּאנטינעס. זיי זײַנענ אלע געװוענ 
שטארק מיד פונ וועג, זײַנענ זיי טייקעפ 
אנשלאָפנ געװאָרנ. | 

נאָכ האלבּער נאכט, אז דער הופּט- 
גאזלענ האָט דערזענ, אינ שטיבּל איז 
פינצטער אונ שטיל, האָט ער זיכ אָנגע" 
רופנ ; 2 

--- דעמ עמעס געזאָגט, איז ניט געוועג 
װאָס צו אנטלויפנ.-- אונ ער האָט געשיקט 
איינעמ פונ די גאזלאָנימ. געוווירע װערנ, 
װאָס טוט זיכ דאָרטג. | 

אז ער איז צוגעגאנגענ צומ שטיבל, 
האָט ער געזענ, סיאיז רויק, אונ איז ארײַנ 
אינ קיכ. דאָרטנ האָט ער געװאָלט אָנצינדנ 
פּײַער אונ ארויסגענומענ פונ קעשענע 
די שװעבּעלעכ. דער קאצס אויגנ האָנּנ 
געבּליצט אינ דער פינצטער, האָט ער גע- 
מיינט, סיזײַנענ גליִענדיקע קוילנ, אונ 
געװאָלט אינ זיי אָנצינדנ דאָס שװעבּעלע. 
האָט די קאצ אימ א שפּרונג געטאָנ אינ 
פּאָנעמ, האָט זיכ דער גאזלענ דערשראָקנ 
אונ זיכ געלאָזט לויפנ. האָט דער הונט, 
װאָס איז געשלאָפנ אפנ גאנעק, זיכ א 
װאָרפ געטאָנ נאָכ אימ אונ אימ א גוטנ 
בּיס געטאָנ מיט די ציינ אינ דער ליטקע. 
איז דער גאזלענ אװעקגעלאָפנ נאָכ שטאר" 
קער אונ איז ארופגעלאָפנ אינ הויפ אפנ 
אייזל, האָט ער געכאפּט פונ אימ א זעצ 
מיט די הינטערשטע פיס. אונ דער האָני 
װאָס האָט זיכ אופגעכאפּט פונעמ ראש, 
האָט א געשריי געטאָנ מיט אלע קויכעס: 

-- קוקור עקו! 

דער גאזלענ איו אָנ אָטעמ דערלאָפנ 
צו זײַנ אטאמאנ אונ האָט אימ געזאָגט: 

-- בּא אונדז אינ שטובּ האָט זיכ בּא- 
זעצט א שרעקלעכע קישעפמאכערנ. בּאלד 
װי זי האָט מיכ דערזענ, האָט זי מיר 
צעדראפּעט דאָס פּאָנעמ מיט אירע לאנגע 
נעגל; אינ דער טיר, אז איכ האָבּ זיכ 
פארקערעװועט אנטלויפנ, האָט מיר עמע- 
צער צעקאליטשעט א פוס; אינ הויפ, וו" 
הינ איכ בּינ קוימ ארויסגעשפּרונגענ, האָט 
מיר איינער א שווארצער אונ א שרעק- 
לעכער דערלאנגט מיט א פלאָקנ אינ א 
זײַט, אונ אפנ. דאכ איז געזעסנ דער ריכ" 
טער אליינ, האָט ער זיכ צעשריענ: ,אָ, 
דערלאנג מיר נאָר אהער אָט דעמ שיבּעי 
ניק!..* כ'יהאָבּ זיכ קוימ אָפּגעטראָגנ מיט 
די בּיײַנער. 

פונ דעמלט אָנ האָכּנ די גאזלאָנימ 
שוינ מער קײינמאָל זיכ ניט אײַנגעשטעלט 
אפילע צוְגֵײנְ צו דער שטובּ. 

אונ אונדזערע פיר בּאקאנטע מוזיקאנטנ 
האָבּנ זיכ דאָרטנ זייער וויל אײַנגעי 
אָרדנט אונ דאָרטנ שוֹינ אָפּגעלעבּט בּיונ 
'סאָפ פונ זייערע יאָרנ. ? 


בַּ.. גוטיאנסקי יצו (געמ. א. קאצ) 

ער איז דער בּעסטער אינ קלאס? דֶער פלינקסטער אינ קלאס -- 
אבּראשע פּאָקראס. אבּראשע פּאָקראס. 
אפ שרײַבּנ, אפ מאָלנ, 
אט לייענענ, דערציילנ, 
אפ פּליוֹס אונ אפ מינוס, 
אפּ קייפלענ, אפ טיילב. 
דער בּעסטער אינ קלאס -- 
אבּראשע פּאָקראס. 


ווער איז א מײַסטער אינ קלאס? 
װײַטער פּאָקָראס. 
א פּודלע אנ אלטע 
צעשניטנ, צעשוירנ, 
א שיפ מיט א קוימענ 
| ווערט טייקעפ געבּוירג. 
ווער איז דער ריינסטער אינ קלאס? א מײַסטער אינ קלאס-- 
אויכעט פּאָקראס. אבּראשע פּאָקראס. 
דאָס פּאָנעמ איז ליכטיק, 
דאָס אָנטוג איז ציכטיק, ווער איז א פרייד אינעמ קלאס? 
די שיכ בֹּא אימ גלאנצנ, טאקע פּאָקראס. - 
א ריינער-- אינגאנצנ. ער שפּילט אפ א קעמל 
דער ריינסטער אינ קלאס-- אונ מעקעט, אונ בּילט, 
אבּראשע פּאָקראס. עֶר קאָנ זיכ פארשטעלנ 
פאר װאָס נאָר איר ווילט. 


ווער איז דער פלינקסטער אינ קלאס? א פרייד אינעמ קלאס-- 


ווידער פּאָקראס. אבּראשע פּאָקראס. 
א לויפער, א שפּרינגער, אוו א א אנ אנ אנ א אנ יי 2 
אפ-{סטויקעסיי== א בּרענ, | 
א כעווריק, א וועווריק. | = װוער איז א שלאָגלער אינ קלאס? 


שוינ דאָ װאָס צו זעג! . : אבּראשע פּאָקראס! 

כאוו. סטאלינס קומענ |איג דער ערשטער רײַטער-ארמיי, 


די ערשטע רײַטער-ארמײי 


אלע קינדער האָבּנ מינאסטאמ געהערט 
וועגנ דעמ העלדישנ קאָמאנדיר פונ דער 
ערשטער רײַטער-ארמיי כאוו. בּודיאָני 

בּודיאָניס טאטע, מיכאיל, האָט בּיז 
דער רעװאָליוציע געלעבּט, װי אלע אָרעמע 
פּויערימ, אינ שטענדיקער נױט אונ אינ 
דאכקעס. װענ סעמיאָג מיכײַלאָװיטש בּו" 
דיאָני איז נאָכ געװענ א קליינ ייַנגל, איז 
זײַנ טאטע מיט דער גאנצער פאמיליע 
אריבּערגעפאָרנ פונ דער געוועזענער װאָי 
ראָניעזשער גובּערניע אינ די סאלסקער 
סטעפּעס-- אינ צאָפנ-קאווקאז. בּודיאָניס 
טאטע האָט ניט געהאט קיינ אייגנ פערד, 
קינ אקער, אוג אימ איז געװענ שווער 
אויסצוהאלטנ זײַנ פאמיליע. דערפאר האָט 
אימ דער טאטע אָפּגעגעבּנ אפ דינסט צו 
א בּאלעגופ פאר א בּאטראק. 

וועג כאוו. בּודיאָני איז אויסגעוואקסנ, 
האָט מעג אימ צוגענומענ אינ דער צארי" 
שער ארמײ. ער האָט געדינט אינ א 
ידראגונער פּאָלק. 


מע + 6 ר ר ייט פו אי 


ער האָט אֶרגאניזירט א 


נאָכּ דער פעווראלער רעװאָליוציע, 
װאָס איז פאָרגעקומענ אינ 1917 יאָר, האָט 
בּודיאָני אָנגעהױבּנ פירנ אנ ארבּעט 
צווישנ די סאָלדאטנ קעגנ די אָפיצערג. 
סאָלדאטג- 
קאָמיטעט. 

אינגיכנ פאָרט אװועק דער כאו. בּו* 
דיאָני אינ זײַנע בּאקאנטע ערטער. אינ 
דער פּלאטאָנעװער סטאנציע נעמט ער 
צונויפ די בּאטראקעס אונ אָרעמפּויערימ 
אונ אָרגאניזירט פוג זי א רײַטער-אָטריאד 
ער פארטרײַבּט די בּאלעגופימ פונ דער 
סטאנציע. ; 

בּודיאָניס רײַטער-אָטריאד איזן גע" 
וואקסג פונ טאָג צו טאָג. אלע מאָל זײַנעג 
צו זײַנ אָטריאד צוגעשטאנענ נײַע גרופּעס 
אָרעמפּוױערימ. זי האָבּנ געפירט:אונטער 
זײַנ אָנפירונג א הייסנ קאמפ קעגנ די 
װײַסגווארדײייַשע. גענעראלנ. 

דעמלט האָט די רוייטע ארמיי געפירט 
א קאמפ מיט דעניקינס פּאָלקנ פאר 


צאריצינ. דער הױיפּט-אָנפירער פונ פראָנט 
איז געווענ דער כאוו, סטאלינ,. מיט די 
ארמיי-טיילנ האָט אָנגעפֿירט קלימ װאָראָ- 
שילאָוו. ‏ דער כאוו. װאָראָשילאָוו האָט 
געװוּסט וועגנ די שלאכטנ, װאָס בּודיאָני 
האָט געפירט קעגנ די 
װײַסע. אינ א צײַט ארומ 
פארייניקט זיכ בּודיאָני 
מיט װאָראָשילאָווס רוי" 
. טע טיילנ, אונ זיי צע- 
קלאפּנ די סאָנימ ארומ 
צאריצינ. | 

דעמ 17 נאָיאבּער 
9 יאָר טראָגט ארײַג 
דער כאוו. סטאלינ א 
פאָרשלאג, אז מע זאָל 
אָרגאניזירנ די ערשטע 
רײַטער-ארמיי. אינ צוויי 
טעג ארומ גײט ארויס דער בּאפעל פונ 
רעװאָליציאָנערנ מיליטערישנ ראט, אז 
מע זאָל אפ דעמ דאָרעמ-פראָנט אָרגאני- 
זירנ די ערשטע רײַטער-ארמיי. אִינ דער 
- שפּיצ פונ דער ערשטער רײַטער-ארמײ 
זײַנענ געשטאנענ די כא:ויירימ װאָראָשי- 
לאָוו אונ בּודיאָני. 


2. אָט װאָס כ' בּודיאָני דערציילט 

דעמ. 230 יולי 1919 יאָר זײַנעג די 
רויטע געצװוּנגענ געװענ אָפּצוטרעטג 
פונ צאריצינ. דער צוריקמארש האָט גע" 
דויערט 45 טעג. דער כאוו. בּודיאָני בּא- 
קומט א כבּאפעל פארהאלטנ דעמ סוינע. 
אינ זײַנ אָטריאד זײַנענ געװוענ פֿינפ מיט 
א האלבּנ טױיזנט רויטע ארמײער. אינ 
דער ארמיי פונ די װײַסע איז געװוענ 
אסאכ א. גרעסערע צאָל. 


צענ טעג מיט צענ נעכט האָט געדוי" 
ערט דער שלאכט. די גאנצע צײַט זײַנענ 
די ארמייער ניט געשלאָפנ. סיאיז דעמלט 
געװענ א הייסער זומער, אונ קיינ טרונק 
וואסער איז ניט געווענ. ס'איז אפילע ניט 
געװענ קיינ צײַט אפ צו 
עסנ. װענ דער שלאכט 
האָט זיכּ געענדיקט, זײַ- 
נענ די ארמייער גע- 
ווענ אזוי פארמאטערט, 
אז זיי האָבּנ ניט גע- 
קאָנט ריידנ. די ארמייער 
האָבּנ געדרעמלט זיצנ- 
דיק פ די פערד. 

פארטאָג האָט דער 
כאוו. בּודיאָני געגעבּנ 
א בּאפעל אלעמענ זיכ 
| אָפּרועג. 

-- כאווער נאטשאלניק, -- האָבּנ גע- 
ענטפערט די קאָמאנדירנ,-- אונ װער װעט 
שטיינ אפ דער וואכ? 

-- איכ, -- האָט געענטפערט בּודיאָני,-- 
איכּ װעל שטײנ אפ דער ואכ--ער 
האָט א קוק געטאָנ אפנ זייגער אונ גע" 
מאָללב; | 

-- אלע לייגג זיכ שלאָפן, אלע אָנ 
אויסנאמ. דער גאנצער קאָרפּוס,-- האָט 
ער פריילעכ געזאָגט.-- סיגיט זיכ פּונקט 
0 מינוט אפ אָפּרועג. 

0 מינוט, אונ מער קינ סעקונדע. א 
סיגנאל אפ אופשטיינ װעל איכ געבּנ--איכ 
װעל אויסשיסנ פונ רעװאָלװער. 

בּודיאָני האָט געהיט דעמ שלאָפ פונ 
א גאנצנ קאָרפּוס. ער איז ארומגעפאָרג 
אפ זײַנ פערד , קאזבּעקיי אונ בּאטראכט די 
פארמאטערטע רײַטער, װאָס זײַנענ געלעגנ 

אפֿ דער ווארעמער ערד אונ געשמאק 
געשלאָפנ. 

מיט בּודיאָנינ איז ארומגעפאָרנ דער 
?יאָריקער' גרישע קאָוואליאָוו. גרישע 
האָט זיכ קוימ געהאלטנ אפ דעמ פערד, 
ער האָט זיכ די גאנצע צײַט געסטארעט 
ניט אײַנשלאָפנ. 

פּלוצימ האָט בּודיאָניס פערד , קאזבּעקי' 
זיכ אָפּגעשטעלט אונ אָנגעשפּיצט די אוי" 
ערנ. בּודיאָני האָט זיכ אָנגעהױבּנ אײַנ- 
הערנ. פֿונדערװײַטנס האָבּנ זיכ בּאוויזנ 
עטלעכע רײַטער. די רײַטער זײַנענ צוגע- 
פאָרנ צומ לאגער. איינער, װאָס איז גע" 
פאָרנ דער ערשטער, איז צוגעפאָרנ צו אנ 
ארמייער אונ געפרעגט: 

-- היי, פונ װאָסער סטאניצע בּיסטו? 

-- אונ װוער בּיסטוֹ?--האָט דער אר" 
מייער אימ געענטפערט. 

-- זעסט ניט?-- דער רײַטער האָט זיכ 
אָנגעבּויגנ אונ בּאוויזנ זײַנע עפּאָלעטג, 

בּודיאָני ‏ האָט פונדערװײַטנס אלצ 
געזענ, אונ אימ איז גלײַכ קלאָר געװאָרנ, 
אז דאָס זײַנענ די װײַסע אָפּיצערנ צופעליק 
פארפאָרנ צו זי אונ האָבּנ געמײנט, אז 
דאָס זײַנענ זייערע סאָלדאטג. 

בּודיאָני האָט זיכ אָנגעשטױסנ, אז ניט 
װײַט שטייענ די װײַסע. ער האָט א טראכט 
געטאָנ, אז מע טאָר ניט פארלירנ קײנ 
צײַט, סיאיז שוינ סײיווי בּאלד צײַט גע- 
ווענ אופצושטיינ. 

אינ דער פארטאָגיקער שטילקײַט האָט 
זיכ דערהערט א שאָס. דער פּאָלקאָװניק 
איז א דערשאָסענער אראָפּגעפאלנ פונ 
פערד. די רויטע ארמייער האָבּנ זיכ אופ- 
געכאפּט פונ שלאָפ, 

-- אפ די פּערד!-- האָט אויסגעשריגג 
בּודיאָני. 

אינ פינפ מינוט ארומ זײַנענ פינם 
טויזנט פינפ הונדערט ארמיער געווענ 
אפ די פערד, 

אינ עטלעכע מינוט ארומ האָכּנ זיכ 
בּאוויזנ די פערד פונ די װײַסע. ס'האָט 
זיכ אָנגעהױבּנ דער שׂלאכט. געזיגט האָבּנ 
די רויטע אינ דער שפּיצ מיטנ כאו. בּו' 
דיאָני. | 

די ערשטע רײַטער-ארמיי האָט געזיגט 
אינ אלע שלאכטנ, װאָס איר איז אויסגע- 
קומענ צו פירנ, װײַל מיט דער ארמיי האָט 
אָנגעפירט די קאָמוניסטישע פּארטיי אינ 
שפּיצ מיט די כאוויירימ סטאלינ אונ װאָי 
ראָשילאָוו, 

די ערשטע רײַטער-ארמײי איז בּאליבּט 
בּא אלע ארבּעטער אונ פּויערימ. 

די קאָלװוירטניקעס ווײסנ, ויָאזי 
בּודיאָני אונ די גאנצע רײַטעריארמײ 
בּאציִענ זיכ צו די פערד -- קיינער כאָװעט 
ניט אזוי די פערד, װוי די רײַטער-ארמיי. 

דער כאװוער בּודיאָני געדענקט, אז 
רײַטנדיק אפ די פערד--האָבּנ מיר פאר- 
טריבּנ די סאָנימ. מיט די פערד בּאארבּעטנ 
מיר אונדזערע סאָצייאליסטישע פעלדער, 
אפ די פערד װעט די רײַטער-ארמיי פאר- 
טיידיקנ אונדזער לאנד, אױבּ די בּורזשו" 
אזיע אונ די פאשיסטנ וועלנ גײנ אפ אונדז 
מיט א מילכאָמע. 

די ערשטע רײַטעריארמיי, וי די גאנצע 
רויטע ארמיי, איז שטענדיק אפ דער וואכ 
פונ אונדזער סאָציָאליסטישנן פאָטער- 
לאנד. 


א. ג, 


קאָלװירטניקעס-שלאָגלער אפ זייער צוזאמענפאָר 


אינ פעווראל 1925 יאָר זײַנענ קינ 
מאָסקװע זיכ צונויפגעפאָרנ די בּעסטע 
קאָלװירטניקעס-שלאָגלער אפ זייער צוזא- 
מענפאָר. 

סע זײַנענ געקומענ פאָרשטיער פונ 
אלע ווינקלענ פונ אונדזער גרויסנ ראטנ- 
פארבּאנד: פונ װײַסרוסלאנד, פונ אוקרא-. 
יִנע, פונ קאזאקסטאנ אונ פונ אבּכאזיע 
פונ אוזבּעקיסטאנ, פונ טורקמענישער רע- 
פּובּליק א. אז. וו. זי האָבּנ אפנ צוזאמענ- 
פאָר דערציילט וועגנ זײיער לעבּנ, וועגנ 
זייערע דערגרייכונגענ. זי האָבּנ זיכ אויכ 
צונויפגערעדט, װיָאזוי צו ארבּעטנ װײַטער 
אפ די קאָלװוירטישע פעלדער, ויָאזי 
אױסבּויענ א פארמעגלעכ לעבּנ. 

אינ פּרעזידיומ פונ דעמ צוזאמענפאָר 
זײַנענ געװענ די כאוויירימ סטאלינ, מאָ- 
לאָטאָוו, קאגאנאָוויטש, װאָראָשילאָװו, בּו" 
דיאָני אונ א גאנצע ריי קאָלװירטניקעס. 

דער כאווער יאקאָווליעוו האָט געלייענט 
פאר די קאָלװירטניקעס-שלאָגלער א פאָר- 
טראג, ויאװי מע דארפ אפ װײַטער 
ארבּעטנ אינ די קאָלװירטנ. נאָכ דעמ 
פאָרטראג האָבּנ די שלאָגלער דערצילט 
וועגנ זייערע קאָלװירטנ אונ וועגנ זיכ. 


1. װאָס האָט דערציילט דער גע- 
וועזענער פּאסטעכ בּעקענ טאנקענ 


בּעקענ טאנקענ איז געקומענ אפנ צו- 
זאמענפאָר װי א פאָרשטייער פונ קאזאק- 
סטאנ. בּעקענ טאנקענ האָט דערציילט דעמ 
צוזאמענפאָר וועגנ זײַנ בּיטער לעבּנ בּיז 
דער רעװאָליוציע. 

-- בּיז דעמ קאָלװירט, -- האָט ער גע- 
זאָגט, -- בּינ איכ געווענ א פּאסטעכ בֹּא א 
בּײַ (א בּײַ הײסט אינ קאזאקסטאנ א 
בּאלעגופ). די בּאלעגופימ פלעגנ מיכ רופנ 
,מיִעסער קירגיז". 


אינ קאָלװירט בּינ איכ פונ 1926 יאָר. 
איכ בּינ געװאָרנ א טראקטעריסט. די מע- 
לוכע האָט מיר געגעבּנ אינ דער האנט 
דעמ רול פונ טראקטער אונ מיר געזאָגט: 

-- אקער, בּעקענ, אפנ שטאָלענעמ 
פערד. 

-- איכ, דער געוועזענער אָרעמער אונ 
הונגעריקער פּאסטעכ, קאָנ איצט ארבּעטנ 
אפ א טראקטער אונ אפ א קאָמבּײַנ! 

-- אפנ צוזאמענפאָר,-- דערציילט בּע- 
קענ טאנקענ, -- איז צוגעגאנגענ צו מיר 
דער כאוו. יאקאָווליעוו אונ מיכ געפרעגט, - 
צי װעל איכ קאָנענ זײַנ דער פאָרזיצער 
אונ פירנ דעמ צוזאמענפאָר. 

-- פארװאָס זאָל איכ ניט קאָנענ? איכ 
בּינ שוינ געװוענ אפ אסאכ צוזאמענפאָרנ, 
געווענ אינ פּרעזידיומ. נאָר דאָכ בּינ איכ 
צעטומלט געװאָרנ אונ ניט געװוּסט, וי" 
אזוי אײַנשטעלנ די אָרדענונג אינ זאל. אז 
דער כ' סטאלינ האָט דערזענ, אז איכ ווייס 
ניט װאָס צו טונ, איז ער צוגעגאנגענ צו 
מיר אונ געהייסנ א קװעטש טונ אפ דער 
קנאָפּקע פונ גלעקל. 

שפּעטער האָבּ איכ זיכ אינגאנצנ בּא- 
רויִקט אונ געפירט דעמ צוזאמענפאָר. אזוי 
בּינ איכ, דער געוועזענער פּאסטעכ, געװוענ 
דער פאָרזיצער פונ אלפארבּאנדישנ צוזא- 
מענפאָר פונ די קאָלװירטניקעס-שלאָגלער, 


2. איכ בּינ גליקלעכ 

ווענ טאטיאנא שאפּאָוואלאָווא איז גע- 
ווענ אפנ צוזאמענפאָר, האָט זי בּאקומענ 
א בּריוו פונ איר מאנ יעגאָר וואסיליע- 
וויטש. דער מאנ האָט געשריבּנ צו איר: 

,טאטיאנא, אֹיכ האָכּ זיכ דערװוּסט, אז 
דיכ האָט מענ אפ דעמ ווע צוזאמענפאָר 
פונ די ראטנ אױיסגעקליבּנ אלס מיטגליד 
פונ אונדזער רעגירונג. איכ ווייס ניט, 
װיָאזוי אויסדריקנ מײַנ פרי"ד. דער 

קינדער אינ די יאסליעס פונ קאָלװירט איג נאָמענ פונ פרונע. 


כאווער לענינ האָט געזאָגט, אז יעדער 
פרוי דארפ קאָנענ אָנפירנ מיט דער מע" 
לוכע, איצט זעענ מיר קלאָר, אז סיאיז אזויי. 

טאטיאנא שאפּאָוואלאָווא דערציילט: 

-- בּיז דעמ 1923 יאָר בּינ איכ געװועג א 
קעכנ, אונ איצט בּינ איכ אינ פּרעזידיומ 
צוזאמענ מיט די כאוויירימ סטאלינ, װאָי 
ראָשילאָװו, קאגאנאָװויטש. װענ מע האָט 
אויסגערופנ מײַנ פאמיליע אינ צעטל פונ 
פּרעזידיומ, האָט זיכ מיר געדאכט, אז ניט 
מיכ מיינט מעג. דערפאר בּינ איכ א דער" 
שראָקענע ארופגעגאנגענ אינ פּרעזידיומ. 
אָבּער אפנ צװײטנ טאָג בּינ איכ געקומענ 
אינ פּרעזידיומ, וי צו זיכ אהיימ. 

איכ זיצ אינ פּרעזידיומ, הינטער מײַג 
פּלײצע דער בּיוסט פונ כאוו. לענינ, אונ 
ארומ מיר זיצנ אונדזערע פירער. איכ קוק 
אינ זאל, װוּ עס זיצנ אסאכ מענטשנ, 
פּונקט אזוינע קאָלװירטניקעס אונ קאָל- 
ווירטניצעס, װי איכ, 

דעמ 14 פעווראל בּינ איכ געװענ פאָר" 
זיצער פונעמ צוזאמענפאָר.. 

װענ מיר זײַנענ געגאנגענ זיכ פאָטאָי 
גראפירנ, האָבּ איכ זיכ געװאָלט זעצנ צו" 
פוסנס פונ כאוו. סטאלינ, אָבּער כ' סטאלינ 
האָט :מיכ אונטערגעכאפּט אונ אוועקגע" 
זעצט לעבּנ זיכ. : ׂ 


אָט זע איכ איצט פאר זיכ די פאָטאָי 
גראפיע. איכ זיצ לעבּנ כי סטאלינ, ארומ 
זיצנ קאָלװירטניצעס. כאוו. סטאלינ קוקט 
אפ מיר אונ שמייכלט, בּיכלאל איז ער א 
א פריילעכער אונ א גוטער. עֶר איז ענלעכ 
אפ אונדז אונ האָט אונדז ליבּ. 

איכ ווייס שוינ ניט אליינ, װי גליקלעכ 
איכ בּינ! אונ ניט נאָר איכ איינע בּינ אזוי 
גליקלעכ, נאָר טויזנטער, טויזנטער. 


3 אונדזערע פרויענ זײַנענ 
די בּעסטע שלאָגלערנס 


די כאווערטע טאשלאנאָווא איז געקו" 
מענ אפנ צוזאמענפאָר פונ אוזבּעקיסטאנ 
טאשלאנאָווא האָט דערציילט, אז אינ זײער 
קאָלװירט ארבּעטנ די פרויענ זײער גוט' 

בּיז דער רעװאָליוציע האָט די פרוי / 
אינ אוזבּעקיסטאנ געמוזט טראָגנ א טשאד- 
רע אפנ פּאָנעמ (א טשאדרע איז אזא טוכ, 
מיט וועלכנ די פרויענ פלעגנ זיכ פאר. 
שטעלנ דאָס פּאָנעמ). 

אונדזער פרוי האָט מעג ניט גערעכנט 
פאר קיינ מענטשנ. איצט, -- זאָגט טאשלאי 
נאָווא, -- זײַנענ כֹּא אונדז אינ קאָלװירט 
אסאכ פרויענ כּעסטע שלאָגלער. זיי װײַוג 
א בּײַשפּיל, וויָאזוי מע דארפ ארבּעטנ. 


רה טסר}4) 


ל. מ, קאגאנאָוויטש 


ד. פויניצקי 


(געמ. ל. טשודנאָווסקי) 


מעטראָפּאָליטענ 


- אינ מאָסקװע איז פאראנ מער וי צוויי 
מיליאָנ מענטשנ. יעדערער פונ זי דארפ 
פאָרנ אפ דער ארבּעט, אהיימ, אינ שול 
ארײַנ, אינ קלובּ, אפנ סטאדיאָנ א. אז. װו, 
די טראמװײַענ זײַנענ איבּערגעפילט. אינ 
די אװװטאָבּוסנ קאָנ מענ זיכ אויכ ניט 
דורכשטופּנ. לאָזנ נײַע טראמווײַ-וואגאָנעס 
אונ נײַע אװטאָבּוסנ איז שוינ ניטאָ װוּ-- 
אפ די גאסנ איז ענג. דעריבּער האָט די 
פּארטיי אינ דער שפּיצ מיטנ כאוו. סטאליג 
בּאשלאָסנ אױיסצובּויענ אינ מאָסקװוע א 
מעטראָפּאָליטענ. 

טיפ אינ דער ערד, אונטער מאָסקווער 
גאסנ, האָט מענ אױסגעגראָבּנ נײַע גאסנ, 
גאסנ לאנגע אונ בּרייטע. גראָבּנ איז געוועג 
זייער שווער. דאָ רײַסט זיכ אָפּ א שטיק 


ערד פונ דער ,סטעליע", דאָ רײַסט זיכ 
דורכ אנ אונטערערדישער קוואל אָדער 
מע שטויסט זיכ גאָר אָנ אפ געמויערטע 
ווענט פונ אמאָליקע געבּײַדעס. שווער איז 
געװענ צו גראָבּנ. די אױסגעגראָבּענע 
ערד איז אויסגעקומענ אופצוהייבּנ אינ דער 
הייט אונ ארויספירנ פונ שטאָט. נאָר די 
ארבּעטער האָכּנ די אלע שװעריקײַטנ בי 
געקומענ. זי האָבּנ אלע געװוּסט, אז זײ 
בּױיענ ניט פאר קיינ קאפּיטאליסטנ, נאָר 
זי בּויענ פאר זיכ אליינ. אינ די ארויס- 
גאנגיטעג פלעגנ קומענ אָרגאניזירטער- 
הייט טויזנטער ארבּעטער, ארבּעטג איג 
זייער אייגענעמ מעטראָ. מיט זײער אר- 
בּעט האָט אָנגעפירט די מאָסקװער פּארטיי- 
אָרגאניזאציע. מאָסקװער קאָמיוגיסטנ האָבּנ 

מעטראָ-סטאנציע סאָקאָלניקי, 


זי מאָבּיליזירט אונ אױיסגעטײלט פונ 
זײערע רײענ צענ טױזנט קאָמיוגיסטנ- 
שלאָגלער אפ שטענדיקער ארבּעט אינ דעמ 
ערשטנ סאָציאליסטישנ מעטראָפּאָליטענ. 

אונ מיט דער גאנצער ארבּעט האָט 
שאָגטעגלעכ אָנגעפירט דער בּאליבּטער 
פירער פונ מאָסקװער בּאָלשעװיקעס-- 
דער כאווער לאזאר מוױיסײיעוויטש קאגא- 
נאָװיטש. דער כאוו. קאגאנאָװויטש פלעג 
אָפט קומענ אפג מעטראָ, זיכ אראָפּלאָזנ 
אינ די שאכטעס אונ אינטערעסירנ זיכ 
מִיט יעדער קלײניקײַט. יעדער בּאזוכ פוי 
נעמ כ* קאגאנאָוויטש איז געװענ א יאָני 
טעוו בּא די אַרבּעטער פונ מעטואָ. עס 
אִיז געוואקסנ דער ענטוזיאזמ, סע האָט 
געשטיגנ די ארבּעט-פּראָדוקטיוקײַט. דעמ 
מעטראָ האָט געבּויט דער גאנצער מאָסי 
קווער פּראָלעטאריאט, די גאסנ האָט מענ 
אױיסגעגראָבּנ, זי אויסגעלייגט פונ אלע 
זײַטג (דעמ דיל, די װוענט אונ די סטעליע) 
מיט גראָבּע שטאָלענע פּליטעס אוג מיט 
פעסטע שיינע שטיינער. 

אונטער דער ערד זײַנענ אויסגעוואקסנ 
שיינע גאסנ, בּרײטע, הויכע אונ גוט בּא- 
לויכטענע. אפ די גאסנ פונעמ מעטראָ 


(אזוי רופנ די מאָסקװער אײַנװױינער זייער 
מעטראָפּאָליטענ) איז קימאט אזוי ליכטיק 
וי בּאטאָג אפ דער ערד. 

אוג װאָס טוט זיכ אפ די גאסנ פונעמ 
מעטראָ? דאָרטנ האָט מענ אױסגעלײגט 
צוויי קאָליעס מיט רעלסנ, אונ אפ די 
רעלסג װעלנ פאָרנ מעטראָיצוגנ. דאָס 
זײַנענ בּין גאָר אינטערעסאנטע צוגנ. 
יעדער צוג כּאשטייט פונ צװוײ וואגאָנעס 
יעדער וואגאָנ האָט ווייכע מעבּל, איז גוט 
בּאלויכטנ, אונ אונטער יעדער בּאנק שטייט 
אנ עלעקטרישע הרובּע--ווינטער זאָל 
דאָרטנ זײַנ ווארעמ. דעמ מאשיניסט װעט 
זײַנ זייער לײַכט אָנצופירנ מיטנ צוג. ער 
האָט פאר זיכ א כּרעטל מיט קנאָפּקעס. א 
ער וויל דער צוג זאָל פאָרנ, קוועטשט ער אָנ 
איינ קנאָפּקע, יל ער אָפּשטעלנ דעמ צוג. 
דארפ ער אָנקװ עטשנ א צװייטע קנאָפּקע 

ווענ דער צוג פאָרט, אין ער פונ אלע 
זײַטג פארמאכט. סיסטארטשעט ניט ארויס 
ניט קינ טרעפּלעכ, ניט קיינ הענטלעכ אונ 
ניט קיינ בּויגנס. אָנהענגענ זיכ אפ אימ 
קאָנ מעג ניט. די טירנ מאכט צו דער 
מאשיניסט פונ זײַנ אָרט דורכ דעמ, װאָס 
ער דריקט אָנ די נײיטיקע קנאָפּקע.. 

דרייי, 


דעמ זיבּעטנ ראטנ - צוזאמענפאָר האָט 
א דעלעגאציע פונ די מעטראָ-ארבּעטער 
ראפּאָרטירט, אז די ערשטע רײ פונעמ 
מעטראָפּאָליטענ איז שוינ גרייט. די דעלע- 
גאטנ פונעמ צוזאמענפאָר אינ שפּיצ מיט 
די אָנגעזעענסטע מענטשנ פונ אונדזער 
לאנד זײַנענ געװענ די ערשטע פּאסא- 
זשירנ פונ די געעפנטע ליניעס. 

אינ 1925 יאָר וועלנ פארטיק ווערנ די 
איבּעריקע ליניעס. אז מע װעט דעמ מעט- 
ראָ פארענדיקנ אינגאנצנ, װעלנ אזעלכע 
צוגנ גיינ איינער נאָכנ צװײטנ יעדער 
אָנדערהאלבּנ מינוט. ווארטנ אפ א צוג 
- װעט קימאט ניט אויסקומענ. 

די מעטראָיצוגנ פאָרנ זײער גיכ-- 
אינ 4--5 מאָל גיכער פונ די געוויינלעכע 
שטאָטישע טראמװװײַענ. אפנ וועג וועלנ זי 
ניט בּאגעגענענ קיינ פורנ, קיינ אװטאָי 
מאָבּילנ אָדער מענטשנ. דער מעטראָ-צוג 
איז בּאװאָרנט פונ קאטאסטראָפעס. די 
מעטראָיליניעס זײַנענ אײַנגעאָרדנט אזוי: 
װענ איינ צוג פאָרט אָפּ פונ א סטאנציע, 
קאָנ נאָכ אימ קינ אנדערער ניט ארויס" 
פאָרנ, בּיז ער קומט ניט אָנ צו דער צווייי 
טער סטאנציע. 


פֿונ איינ סטאנציע בּיז דער צווייטער 
געדויערט פאָרנ איינ מינוט אָדער אָנדער" 


/האלבּנ, 


וויאזוייזשע קומט מענ צו דידאָזיקע 
אונטערערדישע מעטראָיצוגנ? וװועמענ 
װעט זיכ עס גלוסטנ קריכנ אפ טרעפּ ארופ 
אונ אראָפּ? 

מע דארפ גאָר ניט קריבג. אינ פאר- 
שיידענע פּונקטנ פונ מאָססװע בּויט מענ 
אויס סטאנציעס. אייניקע האָט מענ שױנ 
אױסגעבּויט. דאָס זײַנענ שיינע, בּאפּוצטע 
געבּײַדעס. איננ סטאנציע איז פאראנ א 
קאסע. א פּאסאזשיר קומט ארײַנ, נעמט א 
בּילעט אונ גייט צו צו די טרעפּ. וי ער 


שטעלט זיכ נאָר איועק אפנ ערשטנ טרעפּל, - 


אזוי גײט ער שוינ ניט װײַטער. די טרעפּ 
טראָגנ אימ אראָפּ בּיז צומ אונטערערדישנ 
װאָקזאל. אזעלכע טרעפּ הייסנ עקסקאלא- 
טאָרנ. די טרעפּ האלטנ זיכ אינ איינ בּא- 
וועגנ: איינ האלבּע זײַט בּאוועגט זיכ פו" 
נױיבּנ אראָפּ, אונ די צווייטע האלבּע זײַט 
בּאוועגט זיכ פונונטנ ארופ. קומט עמעצער 
צו פאָרנ בּיז דער סטאנציע, װאָס ער דארפ, 
גײט ער ארויס פונ צוג, גײט ארײַנ אינ 
אונטערערדישנ װאָקזאל אונ שטעלט זיכ 
אוועק אפנ אונטערערדישנ טרעפּל. אוי 
טראָגט עס אימ שוינ ארופ אפ דער ערד 

מאָסקװער ארבּעטנדיקע וועלנ קאָנעג 
ארומפאָרנ פונ איינ עק שטאָט צומ צווייטג 
גיכ, גוט אוג בּאקוועמ. 


5 ז"י" ואם 


מ. גערשענזאָנ 


וואסיע, בּאסיע, 
יאנ אונ בּומע 
זײַנענ איצטערט 
שטארק פארנומענ. 


כּא דעמ סקוועריק 
אפ א בּאנק 
זינגענ אלע 

א געזאנג. 


בּאסיע זינגט 
אונ וואסיע העכער, 
יאנקעס קוילעס 
שפּאלטנ דעכער 


בּומע נעמט 
אזא מינ טאָנ, 

גלײַכ סע טוט איממ 
װײ א צאָנ. 


אונ כּא סאמע 
הויכע טענער 
קרייענ אלע, 

וי די הענער, 


שרײַענ איבּער 
איינס דעמ צװוייטנ, 
אז דער קאָפּ 

הייבּט אָנ אזש וויי טוג. 


לויפנ מענטשנ 
זיכ צונוים 

פונ ארומ 

אונ פונעמ הויפ, 


איינער מיינט -- 
מע קוילעט גענדז, 
א צווייטער שרײַט: 
-- גוואלד, סע כּרענט! 


פאראנטװאָרטלעכער רעדאקטער ע. שנײַדערמאנ 
איבּעוגעגעבנ צום זאצ עִן {ן, אונטערגעשריבנ צום דרוק זַשִ/19, װױפּטליט 646. פאשטעלונג 731, 4500 עקו. 
4"טע רַעפּובֵּל. דרוקערײַ. קיִעוו, װאָראָװוסקיגאס 16. פאָומאט 82(,110. 3 דווק"בּויגנ. 72 ט. בּ. 


(געמ. א. קאצ) 


האָבּנ יאטנ 
דאָס דערהערט, 
האָט מענ זינגענ 
אופגעהערט. 


אויסגעדרייט זיכ 
צו די ווענט 

אונ זיכ שטארק, 

זיכ שטארק פארשעמט. 
וויל מענ זינגענ 

אינ א כאָר,. 

טיילט מענ אויס 

א דיריזשאָר, 


הייבּט מענ אלע 
אָנ איניינעמ, 
קומט די ליד 
ארויס א שיינע. 


